



IL-KNISJA F'MALTA

SEGRETARJAT GĦALL-EDUKAZZJONI NISRANIJA  
Arċidjoċesi ta' Malta

## Regolamenti għad-Dħul fl-Iskejjel tal-Knisja f'Malta 2017-2018 Regolamenti tal-Każijiet Serji

*Dawn ir-Regolamenti huma parti mir-Regolamenti tad-Dħul fl-Iskejjel tal-Knisja f'Malta*

### Kriterji tad-Dħul

#### 1. Applikanti li Jingħataw Post:

- a. **Tfal mid-Djar tal-Knisja.**
  - b. **Tfal ta' impjegati ma' skola tal-Knisja** f'dik l-istess skola fejn jaħdem il-ġenitur jew fi skola tal-istess kongregazzjoni meta l-iskola hija fuq l-istess sit jew meta m'hemmx dħul f'livelli superjuri u sakemm it-tfal huma tal-istess sess bħal dak tal-livell superjuri. Il-ġenitur irid ikun ilu mpjegat mal-iskola għall-anqas sena minn mindu tibda s-sena skolastika li jmiss. Dan ma jinkludix min ikun impjegat Full-Time b'sigħat imnaqqsa (*Full-Time Reduced Hours*). Il-ġenitur irid ikun għadu mpjegat *full-time* mal-istess skola meta tibda s-sena skolastika li jmiss.  
Jekk skola tiegħu bniet biss ma tistax tapplika għal tifel skont il-Kriterju tal-Impjegati u viċeversa. Izda tista' tapplika skont il-Kriterju ta' Applikanti Oħra (Para. 3).  
Għal aktar informazzjoni dwar dan il-kriterju ara r-Regolamenti tad-Dħul ta' kull Sena.
  - c. **Aħwa fl-istess skola jew fi skola immexxija mill-istess Kongregazzjoni.** Aħwa li jkunu joqogħdu fl-istess dar u familja, li jkollhom huthom jattendu Skola tal-Knisja matul is-sena skolastika 2016-2017. Tfal adottati jew *fostered* jitqiesu bħala aħwa fil-familja li jkunu qed jgħixu fiha. L-aħwa jistgħu jinkitbu fl-istess skola ta' huthom jew jekk huwa l-każ, fi skola mmexxija mill-istess kongregazzjoni ta' reliġjużi. Il-Kriterju tal-Aħwa jista' japplika wkoll jekk ikun hemm postijiet vakanti fi snin oħra.  
Jekk skola tiegħu bniet biss ma tistax tapplika għal tifel skont il-Kriterju tal-Aħwa u viċeversa, izda tista' tapplika skont il-Kriterju ta' Applikanti Oħra (Para. 3).
  - d. **Tfal li qed jattendu skola tal-Knisja u jixtiequ jkunu trasferiti** għal skola tal-Knisja oħra tal-istess Kongregazzjoni jekk ikun possibli. Għad-dettalji ara r-Regolamenti Ġenerali ta' kull livell u Para. 5.
  - e. **Eżenzjoni f'każijiet serji ta' żmien barra minn Malta.** Dħul ta' tfal li ngħatatilhom eżenzjoni milli jattendu l-iskola minhabba li l-ġenituri kienu barra minn Malta għal xi raġuni serja. Dawn it-tfal jibdedw jattendu l-iskola magħżula fil-proċess tad-dħul.
  - f. **Tfal minn Skola tal-Knisja bla Kontinwità**, mit-tieni sena kindergarten għall-ewwel sena primarja jew mis-sitt sena primarja għall-ewwel sena sekondarja. Għad-dettalji ara ir-Regolamenti Ġenerali ta' kull livell.
- 1.1 Dawn il-kriterji qegħdin f'ġerarkija, l-ewwel jieħdu posthom it-tfal li ngħatatilhom eżenzjoni mill-attendenza, wara jiġu aċċettati t-tfal minn djar tal-Knisja, imbagħad it-tfal tal-impjegati, wara l-aħwa, dawk li qed jitolbu *transfer* u fl-aħħar tfal minn Skola tal-Knisja bla Kontinwità.
  - 1.2 Dawk li japplikaw skont wieħed minn dawn il-kriterji 1a-d u 1f ikunu aċċettati sakemm in-numru ta' dawn l-applikazzjonijiet ma jkunx iżjed mill-postijiet vakanti fl-iskola/ skejjel rilevanti.
- #### 2. Każijiet Serji: Jiġu milqugħa numru ta' tfal li għandhom bżonn l-għajnuna ta' L.S.A., każijiet soċjali u każijiet ta' "refuġjati", hekk kif spjegat hawn.
- Ir-Regolamenti jipprovdu għad-dħul ta':
- każijiet serji tal-ewwel kriterju jiġifieri każijiet serji tfal mid-djar tal-Knisja, tfal tal-impjegati, aħwa, trasferiment, eżentati mill-attendenza, u tfal minn Skola tal-Knisja bla Kontinwità
  - każijiet serji tat-tielet kriterju jiġifieri każijiet serji Applikanti Oħra.

- 2.1 Tfal li huma *statemented* sad-data tal-applikazzjoni u li għandhom bżonn għajnuna ta' L.S.A. jew simili u li għalihom l-iskejjel jistgħu jipprovdu programm ta' edukazzjoni individwalizzat (IEP) għandhom japplikaw bħala Każijiet Serji.
- 2.2 Applikanti skont il-Kriterji 1a-e li qed japplikaw għal *statement* u/jew għandhom ċertifikat mingħand xi psikologu edukattiv għandhom jissottomettu dawn id-dokumenti mal-applikazzjoni.
- 2.3 Tfal li huma fit-tieni sena kindergarten fi Skola tal-Knisja bla Kontinwità u li diġà applikaw għal *statement* ta' bżonnijiet għand l-*istatementing board* sad-data tal-applikazzjoni għandhom japplikaw bħala Każ Serju.
- 2.4 Tfal li huma fis-sitt sena primarja fi Skola tal-Knisja bla Kontinwità u li sad-data tal-applikazzjoni bdew jew se jibdew il-proċess għand l-*istatementing moderating panel* jew għand ic-C.D.A.U., jew għandhom jew se jkollhom xi ċertifikat mingħand xi psikologu edukattiv jew simili, li jista' iwassal għal għajnuna ta' L.S.A. jew simili, għandhom japplikaw bħala Każ Serju.
- 2.5 Tfal li diġà għandhom *statement* u talbu reviżjoni tiegħu sad-data tal-applikazzjoni għandhom japplikaw bħala Każ Serju. Dawn jitqiesu skont l-*istatement* li għandhom sad-data tal-applikazzjoni. Dan japplika kemm jekk it-talba tkun sabiex tiżdied l-għajnuna jew titnaqqas jew titneħħa.
- 2.6 Tfal li l-*istatement* tagħhom jaqra '*Shared particular lessons/ particular times*' jiġu kunsidrati bħala *Shared*.
- 2.7 Tfal li l-*istatement* tagħhom jaqra '*Learner's needs to be met by Class Teacher*' għandhom japplikaw mal-applikazzjonijiet fil-*mainstream*. Mal-applikazzjoni, il-ġenituri ta' dawn l-applikanti huma obbligati li jipprezentaw l-*istatement of needs* mill-*istatementing moderating panel*.
- 2.8 Dawk li ma japplikawx skont kif indikat hawn fuq u nkitbu fi Skola tal-Knisja, jitilfu d-dritt tal-post fl-iskola tal-Knisja.
- 2.9 Każijiet soċjali. Ma jaqgħux taħt din il-kategorija dawk li bħala kawża jagħtu xi waħda minn dawn ir-raġunijiet: tfal minn ommijiet mhux miżżewġa; fejn jidhlu separazzjonijiet; tfal adottati; tfal li qegħdin f'*foster families*. Jistgħu jaqgħu taħt din il-kategorija, tfal li qegħdin taħt *Care Order*. Dwar tfal adottati u tfal li qegħdin f'*foster families* ara wkoll Kriterju 1c.
- 2.10 Tfal li meta huma jew il-ġenituri tagħhom ġew Malta applikaw għall-ażil. Ir-regolamenti tad-dhul ta' tfal li meta huma jew il-ġenituri tagħhom ġew Malta applikaw għall-ażil, qed jiġu ppublikati f'dokument separat li jiġib t-titlu *Regulations for Asylum Seekers*. Ir-regolamenti tal-*Asylum Seekers* għandhom jitqiesu bħala parti minn dawn ir-Regolamenti. Dawn id-dokumenti qegħdin fuq [www.thechurchinmalta.org](http://www.thechurchinmalta.org).  
Tfal tal-ażil li għandhom bżonn l-għajnuna ta' L.S.A. kif hu deskritt f'para. 2.1, għandhom japplikaw skont dawn ir-Regolamenti tal-Każijiet Serji bħala Applikanti Oħra jew skont il-każ.

### 3. **Applikanti Oħra:** dawn jintgħażlu bil-polza.

- 3.1 Fost l-Aplikanti Oħra jista' ikun hemm aħwa li qed japplikaw fl-istess żmien għad-dhul fl-istess sena (p.eż. tewmin) jew fi snin tad-dhul differenti. F'dan il-każ, jekk jitla' l-applikant il-kbir, iż-żgħir jikkwalifika skont il-Kriterju tal-Aħwa jekk ikun hemm post vakanti.

Dan japplika wkoll għall-każijiet serji jekk ikun possibli. L-ewwel jieħdu posthom il-każijiet serji tal-ewwel kriterju bħal ma jiġri fl-applikanti l-oħra *mainstream*. Jista' ikun li skola jkollha post vakanti għal Shared LSA u l-applikant ikun Full Time LSA u għalhekk l-iskola ma tkunx tista taċċetta lit-tifel/tifla.

Sabiex dan iseħh huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu f'għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.

4. It-twelid ta' min japplika irid ikun għad-dhul:  
fl-ewwel sena sekondarja fis-sena 2006;  
fl-ewwel sena primarja fis-sena 2012;  
fit-tieni sena kindergarten fis-sena 2013;  
fl-ewwel sena kindergarten fis-sena 2014.

- 4.1 Il-Bord jista' jilqa' talbiet għal eżenzjoni minn dan ir-regolament għal raġunijiet speċifiċi, inkluż dawk li jkunu rrepetew xi sena. Dawn it-talbiet għandhom isiru bil-miktub sa mhux aktar tard minn f'mistax-il jum minn meta ssir l-applikazzjoni.  
Il-ġenituri għandhom jiktbu lill-Bord tad-Dħul fl-indirizz li jidher f'Para. 20 u jipprezentaw id-dokumenti kollha rilevanti u mitluba mill-Bord. Il-Bord tad-Dħul jiddeciedi jekk tingħatax eżenzjoni jew le.
5. Dawk li japplikaw skont il-kriterju tal-Impjegati, tal-Aħwa jew ta' trasferiment jinkitbu fl-iskola pertinenti.
- 5.1 Il-ġenituri tal-applikanti tal-Każijiet Serji jiġu nfurmati liema skejjel għandhom post vakanti, jekk u meta jkun imisshom skont il-kriterji tad-dħul u l-poloż rilevanti.
- 5.2 L-iskop tal-Iskejjel tal-Knisja huwa li jagħtu edukazzjoni ċivika u nisranija lit-tfal skont l-ideali tal-Knisja Kattolika kif imfissra fid-Dokumenti tal-Knisja dwar l-Edukazzjoni Nisranija.  
L-iskejjel tal-Knisja joffru t-tagħlim tar-Reliġjon Kattolika li jinkludi tagħlim tal-etika kattolika. Dawn l-iskejjel mhux se joffru suġġetti alternattivi għal dan is-suġġett.
- 5.3 St. Augustine College, St. Dominic Savio, St. Paul's Missionary College, is-Seminarju, St. Monica B'Kara, Gżira u Mosta, u s-Sacred Heart College jaċċettaw biss applikanti li jipprezentaw ċertifikat tal-Magħmudija fil-Knisja Kattolika jew ċertifikat ta' aċċettazzjoni fil-Knisja Kattolika.

## 6. Dokumenti meħtieġa mill-applikanti:

- Il-Kattoliċi jipprezentaw Ċertifikat tal-Magħmudija (originali, u mhux fotokopja).
- Estratt taċ-Ċertifikat tat-Twelid (tal-Insinwa) tat-tifel/ tifla (originali, u mhux fotokopja).
- Trid tiġi pprezentata l-Karta tal-Identità ta' missier jew omm it-tifel/ tifla. M'hemmx bżonn ta' fotokopja.
- Ritratt tat-tifel/ tifla (daqs ta' passaport).
- Dikjarazzjoni dwar il-Protezzjoni u l-Privatezza tad-Data, iffirmata mill-ġenituri jew il-kustodju. Din il-formola tista' tniżżilha minn [hawn](#).
- Il-mili ta' din l-applikazzjoni minn ġenitur wieħed, jew ta' rappreżentant tal-ġenituri, tindika li hemm qbil bejn il-ġenituri li ssir din l-applikazzjoni.

Jekk xi hadd mill-ġenituri ma jaqbilx ma' din l-applikazzjoni jew mhux infurmat bl-applikazzjoni, u ma taħx il-kunsens tiegħu/ tagħha, din l-applikazzjoni tirriżulta invalida.

- g. Meta l-Qorti ddecidiet li l-kustodja u/ jew l-edukazzjoni tal-ulied hija kongunta, allura hemm bżonn il-firma (kunsens) taż-żewġ ġenituri.

**Mad-dokumenti mitluba f'Para. 6a-g, iridu jiġu pprezentati wkoll id-dokumenti msemmija hawn taħt skont il-kriterju li wieħed qed japplika fih:**

- g. **Jekk qed tapplika skont il-Kriterju ta' Tfal minn Djar tal-Knisja:**  
Dikjarazzjoni fuq formola apposta, mimlija u ffirmata mid-Direttur tad-Dar tal-Knisja li turi lit-tifel/ tifla huwa/ hija residenti fid-Dar tal-Knisja. Din id-dikjarazzjoni għandha ssir dakinhar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifel/ tifla. Il-formola tista' tniżżilha minn [hawn](#).

### għ. **Jekk qed tapplika skont il-Kriterju tal-Aħwa:**

- Ċertifikat tat-twelid tar-Registru Pubbliku (tal-Insinwa) tal-aħwa l-oħra (originali);
- Fotokopja tal-Karta tal-Identità taż-żewġ ġenituri; u
- Dikjarazzjoni fuq formola apposta, mimlija u ffirmata mill-kap tal-iskola fejn jattendu l-aħwa l-oħra. Din id-dikjarazzjoni tingabar mill-iskola mit-Tnejn 14, it-Tlieta 15 u l-Erbgħa 16 ta' Novembru 2016 mid-9.00 ta' filgħodu sa nofsinhar u l-formola tista' tniżżilha wkoll minn [hawn](#).
- F'każ ta' tfal adottati jew li qegħdin f'*foster families*, ċertifikat mill-Aġenzija li jindika li t-tifel/tifla huma adottati, jew *fostered* mal-familja "*long-term*".

### h. **Jekk qed tapplika skont il-Kriterji tal-Impjegati, ta' transfers jew ta' Skola bla Kontinwità:**

Dikjarazzjoni fuq formola apposta, mimlija u ffirmata mill-kap tal-iskola. Din id-dikjarazzjoni tingabar mill-iskola mit-Tnejn 14, it-Tlieta 15 u l-Erbgħa 16 ta' Novembru 2016 mid-9.00 ta' filgħodu sa nofsinhar.

- [Aqħfas hawn](#) biex tniżżel il-formola għall-Kriterju 1b - Impjegati.
- [Aqħfas hawn](#) biex tniżżel il-formola għall-Kriterju 1d - Transfers.
- [Aqħfas hawn](#) biex tniżżel il-formola għall-Kriterju 1f - Skejjel bla kontinwità.

- ħ. Ittra bi spjegazzjoni tar-raġunijiet serji, ċertifikati rilevanti nkluż riżultat tas-sena ta' qabel fejn hemm, *I-statement of needs* maħruġ mill-*istatementing moderating panel* u I-IEP. Meta l-każ għadu mhux konkluz mal-*istatementing moderating panel* tad-Dipartiment tal-Edukazzjoni, tiġi pprezentata kopja tal-applikazzjoni għand *I-statementing board* jew rapport dwar il-bżonnijiet tat-tifel/ tifla mingħand *educational psychologist*.  
Min ikun għadu ma ġiex *stated* huwa obligat li jippreżenta li *statement of needs* meta dan jingħata.
7. Il-ħlas għall-applikazzjoni hu ta' €15 u dan qed jintalab biex ikopri spejjeż klerikali, postali, eċċ. Il-ħlas għal aplikazzjoni tard hu ta' €20 (ara Para. 10.2 u Para. 13.2).
8. **Applikazzjonijiet għal Każijiet Serji jsiru permezz ta':**
- **Applikazzjoni online jew**
  - **Appuntament** fil-Kurja tal-Arċisqof, il-Floriana
  - **M'għandhomx isiru aktar minn aplikazzjoni waħda għal kull kriterju f'isem l-istess applikant.**
9. Kummissjoni mwaqqfa apposta, li tinkludi rappreżentant tal-persuni b'diżabilità rakkomandat mill-Kummissjoni Pastoral Persuni b'Diżabilità tal-Kurja tal-Arċisqof, tqis it-talbiet għal Każijiet Serji.
- 9.1 L-applikanti jiġu mqassma f'wieħed minn dawn il-gruppi:
- applikanti b'L.S.A. full-time one-to-one,
  - applikanti b'L.S.A. shared/ L.S.A. shared for particular lessons/particular times, u
  - każijiet soċjali.
- 9.2 Din il-Kummissjoni BISS tiddeċiedi jekk aplikazzjoni għandhiex tintlaqa' biex tmur fil-Polza tal-Każijiet Serji jew le.

### **Każijiet Serji: Applikazzjonijiet skont il-Kriterji 1, a – f**

#### **10. L-Aplikazzjonijiet tal-Aplikanti li Jingħataw Post (Para. 1 a-f):**

Applikazzjonijiet skont il-Kriterji ta' Tfal minn Djar tal-Knisja, tal-Impjegati, tal-Aħwa, ta' *transfers*, ta' tfal li ngħatatilhom eżenzjoni mill-attendenza, u ta' tfal minn Skola tal-Knisja bla Kontinwità (Para. 1 a-f), isiru:

- online fuq is-sit <http://knisja.org/applications> mill-Erbgħa 16 ta' Novembru sal-Ġimgħa 25 ta' Novembru 2016 JEW
- billi l-ġenituri jċemplu għal appuntament mit-Tnejn 14 sal-Erbgħa 16 ta' Novembru 2016 bejn it-8.30 ta' filgħodu u s-2.00 ta' wara nofsinhar fuq in-numru tat-telefown 2590 6306 jew 2590 6756. FI-ewwel ġurnata jċemplu dawk ta' kunjomijiet li jibdedw bl-ittri A-C. Fit-tieni ġurnata dawk ta' kunjomijiet li jibdedw bl-ittri D-M. Fit-tielet ġurnata dawk ta' kunjomijiet li jibdedw bl-ittri N-Z.

#### **Mal-applikazzjoni huma meħtieġa d-dokumenti msemmija f'Para. 6.**

- 10.1 L-appuntamenti jsiru mit-Tnejn 21 sal-Erbgħa 23 ta' Novembru 2016 bejn it-8.30 ta' filgħodu u s-2.00 ta' wara nofsinhar.
- 10.2 **Applikazzjonijiet tard tal-Ewwel Kriterju (Para. 1a-f):**
- online fuq is-sit <http://knisja.org/applications> mill-Ħamis l-1 ta' Diċembru sal-Ħamis 15 ta' Diċembru, 2016 JEW
  - fis-Segretarjat Edukazzjoni Nisranija, 16 Il-Mall Floriana nhar il-Ħamis 15 ta' Diċembru 2016 bejn id-9.00 a.m. u s-1.00 ta' wara nofsinhar
  - il-ħlas għal aplikazzjoni tard huwa ta' €20.
- 10.3 **Kull min japplika online u ma jirċievix tveġiba sa ħmistax wara li jagħlaq iż-żmien tal-applikazzjoni għandu jikkuntattjana skont Para. 20.**
11. Dawk li t-talba tagħhom ma tiġix ikkunsidrata bħala każ serju jiġu nformati bil-miktub sal-Ġimgħa, 23 ta' Diċembru 2016. Huma jingħataw iċ-ċans li japplikaw skont il-kriterji l-oħra. Mat-tveġiba, il-Kummissjoni

tibgħatillohom formola li għandha timtela' u trid tasal lis-Segretarju tal-Bord (Para. 20) sat-Tnejn, 2 ta' Jannar 2017.

12. Jekk in-numru ta' applikanti skont il-kriterji 1 a-f meqjusa mill-Kummissjoni bħala każijiet serji jkun akbar min-numru ta' postijiet vakanti (Para. 2), l-ewwel jiġu aċċettati t-tfal li se jkomplu fl-iskola li għaliha ngħataw eżenzjoni mill-attendenza, wara t-tfal minn djar tal-Knisja, it-tfal tal-impjegati, l-aħwa li se jkunu fl-istess skola, wara l-aħwa l-oħra skont Para. 1ċ, tfal li se jiġu trasferiti, u wara tfal ta' Skola bla Kontinwità anke dawk li talbu eżenzjoni.
- 12.1 L-applikanti ta' Skola bla Kontinwità jiġu mqassma f'wieħed minn dawn il-gruppi: applikanti b'L.S.A. full-time one-to-one, applikanti b'L.S.A. shared/ L.S.A. shared for particular lessons/particular times, applikanti *statementing in progress*, u każijiet soċjali. Tittella' polza għal kull grupp u għal kull livell. L-applikanti jitqiegħdu wara xulxin skont kif jitlegħu bil-polza u l-proċess ikompli sakemm jitlegħu l-applikanti kollha. Dawn il-poloż se jittellgħu fil-Kurja tal-Arcisqof nhar l-Erbgħa 11 ta' Jannar 2017 fl-4.00 ta' wara nofsinhar. Il-klassifikazzjoni f'dawn il-gruppi hija determinata mill-informazzjoni li jkollu l-Bord sa qabel titla' l-polza.
- 12.2 Il-kitba fl-iskejjel tal-applikanti b'L.S.A. full-time one-to-one, applikanti b'L.S.A. shared/ L.S.A. shared for particular lessons/particular times u applikanti *statementing in progress* tkun skont ir-rank order stabbilit bil-polza għal kull grupp.
- 12.3 Il-ġenituri tal-applikanti msemmija f'para 12.1 jiġu kkuntattjati u mgħarrfa liema skejjel għandhom post vakanti meta jkun imiss lilhom. Il-ġenituri jkunu jistgħu jagħzlu waħda minn dawk l-iskejjel. Jekk il-post offrut ma jiġiex aċċettat, jissejjaħ l-applikant ta' warajh fl-istess grupp. Min ma jagħzlix skola jibqa' fil-lista f'każ li jinħoloq post vakanti f'dak il-grupp. Meta jinħoloq post vakanti jerga' jinbeda l-proċess tal-għażla tal-iskejjel kif spjegat f'para.12.2.
- 12.4 In-numru tal-applikazzjoni ta' min jinkiteb fi skola tal-Knisja u l-iskola li jkun inkiteb fiha jkunu ppubblikati fuq [www.thechurchinmalta.org](http://www.thechurchinmalta.org)

### **Każijiet Serji: Applikazzjonijiet skont il-Kriterju 3: Applikanti Oħra**

13. Il-Kummissjoni tilqa' talbiet minn **Applikanti Oħra** (Para. 3) **JEKK wara li jieħdu posthom l-applikanti tal-ewwel kriterju** ikun baqa' postijiet battala għal tfal ikkunsidrati bħala Każijiet Serji. Meta fis-snin li għaddew kien baqa' postijiet vakanti, dawn kienu f'it għaliex qed ikollna ħafna applikanti tal-ewwel kriterju.

Jekk jintlaqgħu aktar applikazzjonijiet, l-applikazzjoni ssir:

- online fuq is-sit <http://knisja.org/applications> mill-Erbgħa 18 ta' Jannar sal-Ġimgħa 3 ta' Frar 2017 JEW
- billi l-ġenituri jċemplu għal appuntament mit-Tnejn 23 sal-Ħamis 26 ta' Jannar 2017 bejn it-8.30 ta' filgħodu u t-3.00 ta' wara nofsinhar fuq in-numru tat-telefown 2590 6306 jew 2590 6756. Fl-ewwel ġurnata jċemplu dawk ta' kunjomijiet li jibdwu bl-ittri A-C. Fit-tieni ġurnata dawk ta' kunjomijiet li jibdwu bl-ittri D-M. Fit-tielet ġurnata dawk ta' kunjomijiet li jibdwu bl-ittri N-Z. Ir-raba' ġurnata hija miftuħa għal kulhadd.

### **Mal-applikazzjoni huma meħtieġa d-dokumenti msemmija f'Para. 6.**

- 13.1 L-appuntamenti jsiru mit-Tnejn 30 ta' Jannar sal-Ħamis 2 ta' Frar 2017.
- 13.2 **Applikazzjonijiet tard ta' Kriterju 3 Applikanti Oħra:**
- online fuq is-sit <http://knisja.org/applications> mill-Ħamis 9 ta' Frar sal-Ħamis 23 ta' Frar, 2017 JEW
  - fis-Segretarjat Edukazzjoni Nisranija, 16 Il-Mall Floriana nhar il-Ħamis 23 ta' Frar 2017 bejn id-9.00 a.m. u s-1.00 ta' wara nofsinhar
  - il-ħlas għal aplikazzjoni tard huwa ta' €20.
- 13.3 **Kull min japplika online u ma jirċevix twegiba sa ħmistax wara li jagħlaq iż-żmien tal-applikazzjoni għandu jikkuntattjana skont Para. 20.**

- 13.4** L-applikazzjonijiet isiru bħalma hemm imfisser f'Para. 6, 7 u 8.
- 13.5** L-applikanti jiġu mqassma f'wieħed minn dawn il-gruppi: applikanti b'L.S.A. full-time one-to-one, applikanti b'L.S.A. shared/ L.S.A. shared for particular lessons/particular times, u każijiet soċjali.
- 14.** Dawk li t-talba tagħhom ma tiġix ikkunsidrata bħala każ serju jiġu infurmati bil-miktub sat-Tnejn, 13 ta' Marzu 2017. Huma jingħataw iċ-ċans li japplikaw skont il-kriterji l-oħra. Mat-tweġiba, il-Kummissjoni tibgħatilhom formola li għandha timtela' u trid tasal lis-Segretarju tal-Bord (Para. 20) sat-Tnejn, 20 ta' Marzu 2017.
- 15.** Għal kull sena tad-dhul, tittella' polza għal kull grupp ta' Applikanti Oħra msemmija f'para. 13.5, u meqjusa mill-Kummissjoni bħala każijiet serji. L-applikanti jitqiegħdu wara xulxin skont kif jitilgħu bil-polza u l-proċess ikompli sakemm jitilgħu l-applikanti kollha.
- 15.1** Filwaqt li fl-ewwel sena kindergarten issir polza waħda għas-subien u l-bniet flimkien, fis-snin l-oħra issir polza separata, waħda għas-subien u l-oħra għall-bniet.

Il-poloż jittellgħu nhar l-Erbgħa, 22 ta' Marzu 2017 fis-Seminarju r-Rabat skont din l-ordni:

fl- 4.00	tal-Ewwel sena Kindergarten	fl- 4.15	tat-Tieni sena Kindergarten
fil- 4.30	tal-Ewwel sena Primarja	fil- 4.45	tal-Ewwel sena Sekondarja

Dawn il-ħinijiet huma approssimattivi u l-polza tittella' waħda wara l-oħra.

Ir-riżultat tal-polza jiġi kkomunikat fuq [www.thechurchinmalta.org](http://www.thechurchinmalta.org). Jiġu ppubblikati n-numru tal-applikazzjoni u n-numru li jkun tela'/ telgħet fih it-tifel jew it-tifla.

- 16.** Il-postijiet li jkunu għadhom vakanti jiġu offruti lill-applikanti b'dan il-mod:
- 16.1** Il-kitba fl-iskejjel tal-applikanti għal dawn il-gruppi applikanti b'L.S.A. full-time one-to-one u applikanti b'L.S.A. shared/ L.S.A. shared for particular lessons/particular times issir skont ir-rank order stabbilit bil-polza għal kull grupp.
- 16.2** Meta jkollna każ serju u ħuh il-kbir jew it-tewmi jinkiteb f'xi skola tal-Knisja, l-applikant jikkwalifika skont il-Kriterju tal-Aħwa jekk ikun possibli għall-iskola (ara Para 3.1). Jista' jingħataw ċ-ċirkustanzi fejn l-iskola għalkemm tkun tista tilqa' kaz serju ma tkunx tista tilqa' dak il-kaz partikulari (p.eż. jekk l-iskola jkollha post vakanti għal Shared LSA u l-applikant ikun Full Time LSA). Dawn il-każijiet jieħdu preċedenza fuq ir-riżultat stabbilit bil-poloż imsemmija f'paragrafu 15.1. Dan japplika ukoll f' kaz tal-bniet.

## Tagħrif leħor

- 17.** Tfal irregjistrati fi skola tal-Knisja huma obligati li jattendu regolarment l-iskola rregjistrati fiha mill-bidu tas-sena skolastika li għaliha jkunu applikaw.
- 17.1** Tista' tingħata eżenzjoni f'każ ta' ġenituri li se jkunu barra minn Malta għal xi raġuni serja, bħal xogħol, mard jew studju għal perijodu ta' sena skolastika minn meta t-fal suppost jibdew jattendu l-iskola. Sabiex isehħ dan, il-ġenituri għandhom jiktbu lill-Bord tad-Dhul sabiex jinfurmawh b'din il-ħtieġa tagħhom, iż-żmien tal-permanenza, u jibagħtu dokumentazzjoni rilevanti li tipprova li huma se jkunu barra minn Malta għal xi raġuni serja.  
Tista' tintalab eżenzjoni għat-tieni sena skolastika billi l-ġenituri jerġgħu jiktbu lill-Bord u jagħtu d-dettalji meħtieġa. Il-Bord jiddeċiedi kull każ skont il-merti tiegħu. Il-Bord jinforma lill-ġenituri bid-deċiżjoni tiegħu. Id-deċiżjoni tal-Bord hija finali. Il-post ma jibqax riservat jekk it-fal eżentati ma jibdewx jattendu l-iskola saż-żmien stipulat.
- 18.** Kull min japplika biex jinkiteb fl-ewwel sena ta' skola sekondarja għandu jagħmel l-eżami nazzjonali ta' tmiem l-edukazzjoni primarja, sakemm mhux eżentat mill-Awtoritajiet Edukattivi. Kull min jinkiteb fi skola tal-Knisja għandu jagħti kopja tar-riżultat tal-eżamijiet ta' tmiem is-sitt sena primarja lill-iskola li jkun inkiteb fiha hekk kif jirċevihom, u jagħti permess lill-Awtoritajiet Edukattivi jgħaddu din l-informazzjoni lill-iskola li jkun inkiteb fiha. Jekk ma jagħmilx dan jitneħħa minn fuq ir-regjistru tal-iskola.
- 19.** Kull informazzjoni li int tagħti lill-Bord tad-Dhul dwarek u dwar it-tifel/ tifla tiegħek u li skont l-Att tal-2001 dwar il-Protezzjoni u l-Privatezza tad-Data hija "data personali", tiġi pproċessata biss skont l-Att imsemmi. Aktar dettall dwar il-Protezzjoni tad-Data jista' jinkiseb minn [www.thechurchinmalta.org](http://www.thechurchinmalta.org)

20. Tista' tikkomunika mal-Bord f'dan l-indirizz: Segretarju, Bord tad-Dhul fl-Iskejjel tal-Knisja, Segretarjat għall-Edukazzjoni Nisranija, 16, Il-Mall, Floriana FRN 1472, jew [marisa.ellul@maltadiocese.org](mailto:marisa.ellul@maltadiocese.org)
21. Kull min ma jirċevix xi tveġiba mwegħda f'dawn ir-Regolamenti, għandu jikkuntattja l-Bord mill-aktar fis possibli u sa mhux aktar tard minn ġimgħa wara d-data rilevanti.
22. Proċeduri dwar il-ksur ta' dawn ir-Regolamenti qed jiġu ppublikati fuq [www.thechurchinmalta.org](http://www.thechurchinmalta.org) . Ksur ta' dawn ir-Regolamenti jista' jwassal għall-esklużjoni mill-iskola tat-tfal u dawk involuti. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Delegat tal-Konferenza Episkopali għall-Edukazzjoni Nisranija, Segretarjat għall-Edukazzjoni Nisranija, 16 il-Mall, Floriana, FRN 1472, numru tat-telefown 27790060, imejl: [charles.mallia@maltadiocese.org](mailto:charles.mallia@maltadiocese.org) .
23. **Dawn ir-Regolamenti japplikaw hekk kif huma miktubin għal din is-sena. Jista' jkun li fil-futur jinbidlu. Jista' jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet preżenti jkunu jeżistu wkoll fil-futur. Jistgħu jibqgħu l-istess, jonqsu jew jiżiedu.**
24. **Kull deċiżjoni tal-Bord tad-Dhul fl-Iskejjel tal-Knisja u tal-Kummissjoni Każijiet Serji hija finali.**